

ദേശീയപാതയ്ക്ക് സ്ഥലമേറ്റെടുക്കുമ്പോൾ ഏറ്റെടുക്കുന്ന ഭൂമിയുടെ ഉടമകൾക്ക് 2013-ലെ RFCTLARR നിയമപ്രകാരമുള്ള നഷ്ടപരിഹാരമാണ് നൽകുന്നത്. പുനരധിവാസവും പുനഃസ്ഥാപനവും പ്രസ്തുത നിയമത്തിന്റെ ഷെഡ്യൂൾ 2 പ്രകാരമാണ് നൽകുന്നത്. ജനസാന്ദ്രത കൂടിയ പ്രദേശമെന്ന നിലയിൽ കേരളത്തിന്റെ പ്രത്യേക സാഹചര്യം കണക്കിലെടുത്ത് LARR Act, 2013-ലെ ഷെഡ്യൂൾ 2-ൽ പ്രതിപാദിച്ചിരിക്കുന്നതിനേക്കാൾ കൂടുതൽ തുക നൽകുന്നതിനായി തീരുമാനിക്കുകയും ആയതിന്റെ അടിസ്ഥാനത്തിൽ 29-12-2017-ലെ ജി.ഒ. (എം.എസ്.) 448/2017/RD (State Rehabilitation Policy) പ്രകാരം കുടിയൊഴിപ്പിക്കുന്ന കുടുംബങ്ങൾ/കുടുംബങ്ങളെ പുനരധിവാസിപ്പിക്കുന്നതിന് കൂടുതൽ തുക ഉൾപ്പെടുത്തിക്കൊണ്ട് റവന്യൂ വകുപ്പ് ഉത്തരവായിട്ടുണ്ട്. എന്നാൽ ദേശീയപാതയ്ക്കുവേണ്ടി സ്ഥലമേറ്റെടുക്കുന്ന അവസരങ്ങളിൽ LARR Act-ന്റെ ഷെഡ്യൂൾ 2 പ്രകാരമുള്ള നഷ്ടപരിഹാരമാണ് ദേശീയ പാത അതോറിറ്റി നൽകിവരുന്നത്

#### റസ്റ്റ് ഹൗസുകളുടെ പുനരുദ്ധാരണം

113(4123) പ്രൊഫ. ആബിദ് ഹസൈൻ തങ്ങൾ: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) കോട്ടയ്ക്കൽ ചങ്കുവട്ടി റസ്റ്റ് ഹൗസ്, കുറ്റിപ്പുറം റസ്റ്റ് ഹൗസ് എന്നിവയുടെ പുനരുദ്ധാരണ പ്രവൃത്തികൾക്കായുള്ള പുതുക്കിയ എസ്റ്റിമേറ്റും പ്ലാനും അംഗീകരിച്ചിട്ടുണ്ടോ; പ്രസ്തുത പ്രവൃത്തികൾക്ക് ഭരണാനുമതി നൽകിയിട്ടുണ്ടോ?

കോട്ടയ്ക്കൽ ചങ്കുവട്ടി റസ്റ്റ് ഹൗസിന്റെ പുതിയ കെട്ടിട നിർമ്മാണത്തിന് ആർക്കിടെക്ചറൽ ഡ്രോയിംഗ് തയ്യാറാക്കിയിരുന്നു. കുറ്റിപ്പുറം റസ്റ്റ് ഹൗസിന്റെ പുനരുദ്ധാരണത്തിന് നിലവിൽ പ്രൊപ്പോസൽ തയ്യാറാക്കിയിട്ടില്ല.

(ബി) പ്രസ്തുത റസ്റ്റ് ഹൗസുകൾ പുനരുദ്ധരിക്കാൻ ആവശ്യമായ അടിയന്തര നടപടി സ്വീകരിക്കുമോ?

പ്രൊപ്പോസൽ ലഭിക്കുന്ന മുറയ്ക്ക് പരിശോധിച്ച് നടപടി സ്വീകരിക്കുന്നതാണ്.

#### പി.ഡബ്ല്യു.ഡി. റസ്റ്റ് ഹൗസുകൾ

114(4124) ശ്രീമതി കെ. കെ. ശൈലജ ടീച്ചർ: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് നിലവിലുള്ള പി.ഡബ്ല്യു.ഡി. റസ്റ്റ് ഹൗസുകളുടെ എണ്ണം ജില്ല തിരിച്ച് വ്യക്തമാക്കാമോ?

സംസ്ഥാനത്ത് നിലവിലുള്ള പൊതുമരാമത്ത് വകുപ്പ് റസ്റ്റ് ഹൗസുകളുടെ എണ്ണം ജില്ല തിരിച്ച് ചുവടെ ചേർക്കുന്നു:

കാസർഗോഡ് - 8

കണ്ണൂർ- 10+2 ഐ.ബി.

വയനാട്- 7

കോഴിക്കോട് - 10

മലപ്പുറം - 18

പാലക്കാട് - 14

തൃശ്ശൂർ - 9

എറണാകുളം - 16

ഇടുക്കി - 9+2 ഐ.ബി.

കോട്ടയം - 11

ആലപ്പുഴ - 7

പത്തനംതിട്ട - 9 (ശബരിമല ക്യാമ്പ് ഷെഡ് ഉൾപ്പെടെ)

കൊല്ലം - 12

തിരുവനന്തപുരം - 9

(ബി) റസ്റ്റ് ഹൗസുകളുടെ നവീകരണത്തിന് പദ്ധതികൾ ആവിഷ്കരിച്ചിട്ടുണ്ടോ; എങ്കിൽ വിശദമാക്കുമോ?

പൊതുമരാമത്ത് വകുപ്പിന്റെ റസ്റ്റ് ഹൗസുകളുടെ അറ്റകുറ്റപ്പണികൾ സമയബന്ധിതമായി നടപ്പിലാക്കുന്നുണ്ട്. റസ്റ്റ് ഹൗസുകൾ ആധുനീകരിക്കുന്നതിന്റെ ഭാഗമായി ഉദ്യോഗസ്ഥർക്ക് ഹോസ്പിറ്റാലിറ്റി ട്രെയിനിംഗ് നൽകിവരുന്നു. റസ്റ്റ് ഹൗസ് ജീവനക്കാർക്ക് യൂണിഫോമുകൾ നടപ്പിലാക്കിയിട്ടുണ്ട്. ക്യാന്റീൻ നടത്തിപ്പിന് സൗകര്യമുള്ളിടത്തും സ്ഥലപ്രാധാന്യമുള്ളതുമായ റസ്റ്റ് ഹൗസുകളിലും ഭക്ഷണശാലകൾ ആരംഭിച്ചിട്ടുണ്ട്. റസ്റ്റ് ഹൗസും പരിസരവും മറ്റും വൃത്തിയാക്കി നല്ല രീതിയിൽ പരിപാലിച്ചുപോരുന്നു. പൊതുജനങ്ങളുടെ സൗകര്യർത്ഥം റസ്റ്റ് ഹൗസുകളിൽ ഓൺലൈൻ ബുക്കിംഗ് സൗകര്യം ഏർപ്പെടുത്തുകയും അതിന്റെ ഭാഗമായി ഉദ്യോഗസ്ഥർക്ക് ട്രെയിനിംഗും നൽകിക്കഴിഞ്ഞു. കൂടാതെ നവീകരണ പ്രവൃത്തികൾ നടന്നുവരുന്ന റസ്റ്റ് ഹൗസുകളുടെ വിശദാംശങ്ങൾ അനുബന്ധമായി ചേർക്കുന്നു\*.

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(സി) ഇതിലൂടെ എന്തെല്ലാം മാറ്റങ്ങളാണ് റസ്റ്റ് ഹൗസുകളുടെ നടത്തിപ്പിലും പ്രവർത്തനത്തിലും ലക്ഷ്യമിടുന്നത്; വ്യക്തമാക്കാമോ?

റസ്റ്റ് ഹൗസുകളുടെ നവീകരണത്തിലൂടെ താമസക്കാർക്ക് കൂടുതൽ മെച്ചപ്പെട്ട അടിസ്ഥാന സൗകര്യങ്ങൾ ലഭ്യമാക്കാനും അതിലൂടെ വരുമാന വർദ്ധനവിനും ലക്ഷ്യമിടുന്നു. കൂടാതെ ഉന്നതനിലവാരത്തിലുള്ള റസ്റ്റ് ഹൗസുകൾ പൊതുജനങ്ങൾക്കും ജീവനക്കാർക്കും പ്രധാന വ്യക്തികൾക്കും കുറഞ്ഞ ചെലവിൽ കൂടുതൽ സൗകര്യത്തോടെ താമസസൗകര്യം ഒരുക്കുകയും ചെയ്യുക എന്നതും ലക്ഷ്യമിടുന്നു. കൂടുതൽ പരിസ്ഥിതി സൗഹൃദവും ടൂറിസം വികസനത്തിന് യോജിച്ചതും എല്ലാ ജനങ്ങളേയും ആകർഷിക്കുന്ന രീതിയിലുള്ള മാറ്റങ്ങളാണ് റസ്റ്റ് ഹൗസുകളുടെ പ്രവർത്തനത്തിൽ ലക്ഷ്യമിട്ടിട്ടുള്ളത്. റസ്റ്റ് ഹൗസുകൾ പുനരുദ്ധരിക്കുന്നതിന്റെ ഭാഗമായി 27-7-2021-ൽ മന്ത്രിതലത്തിൽ യോഗം കൂടുകയും റസ്റ്റ് ഹൗസുകളെ ഗസ്റ്റ് ഹൗസുകളിലേതിന് സമാനമായി നവീകരിക്കുന്നതിന് പദ്ധതി തയ്യാറാക്കാൻ തീരുമാനമെടുക്കുകയും ചെയ്തിട്ടുണ്ട്. അതിന്റെ ഭാഗമായി റസ്റ്റ് ഹൗസുകളുടെ ആധുനികവൽക്കരണത്തിനും പരിപാലനത്തിനുമായുള്ള വിശദമായ പ്രൊപ്പോസൽ തയ്യാറാക്കാൻ കെ.റ്റി.ഡി.സി മാനേജിംഗ് ഡയറക്ടറെ ചുമതലപ്പെടുത്തുകയും ചെയ്തിട്ടുണ്ട്.

#### കാട്ടാക്കടയിൽ റസ്റ്റ് ഹൗസ് നിർമ്മാണം

115(4125) ശ്രീ. ഐ. ബി. സതീഷ്: താഴെ കാണുന്ന ചോദ്യങ്ങൾക്ക് പൊതുമാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) കാട്ടാക്കടയിൽ പി.ഡബ്ല്യു.ഡി. റസ്റ്റ് ഹൗസ് നിർമ്മാണം ആരംഭിക്കുന്നതിന് എന്തെങ്കിലും തടസ്സങ്ങളുണ്ടോ; നിർമ്മാണ പ്രവർത്തനങ്ങൾ എന്ന് ആരംഭിക്കാനാകും; വിശദാംശം ലഭ്യമാക്കാമോ?

ഇല്ല. ഫൗണ്ടേഷനടക്കമുള്ള സ്കൂൾ ഡ്രോയിംഗ് പൂർത്തിയാക്കി ഡിസൈൻ വിഭാഗത്തിൽനിന്നും ലഭിക്കുന്ന മുറയ്ക്ക് നിർമ്മാണ പ്രവൃത്തി ആരംഭിക്കുന്നതാണ്.

(ബി) മലയിൻകീഴ് മേപ്പാക്കടയിൽ പി.ഡബ്ല്യു.ഡി. സമുച്ചയം നിർമ്മിക്കുന്നതിനുള്ള നടപടികൾ ഏതുഘട്ടത്തിലാണെന്ന് വിശദമാക്കാമോ; പ്രസ്തുത പദ്ധതിയുടെ ടെണ്ടർ നടപടികൾ എന്ന് പൂർത്തിയാക്കാനാകും; വിശദാംശങ്ങൾ ലഭ്യമാക്കാമോ?

മലയിൻകീഴ് മേപ്പാക്കടയിൽ പി.ഡബ്ല്യു.ഡി. സമുച്ചയം നിർമ്മാണത്തിന് സോയിൽ ഇൻവെസ്റ്റിഗേഷൻ നടത്തി ആർച്ചിടെക്ച്ചറൽ ഡ്രോയിംഗ് തയ്യാറാക്കിയിട്ടുണ്ട്. ആയതിൻ പ്രകാരം ടി കെട്ടിടത്തിന്റെ സ്കൂൾ ഡിസൈൻ തയ്യാറാക്കിവരികയാണ്. ആയത് പൂർത്തിയാകുന്ന മുറയ്ക്ക് വർക്ക് ടെണ്ടർ ചെയ്ത് നിർമ്മാണ പ്രവൃത്തി ആരംഭിക്കുന്നതാണ്.